



MINUTI TAL-KUMITAT AMMINISTRATTIV GĦAL MARSALFORN

Nru. 14/02/2016

Kienet addottata Aġenda nru. 14/2016

Iltaqa' fil-Bini tal-Kunsill Lokali Iż-Żebbuġ

Data: It-Tlieta, 26 ta' Jannar 2016

Ħin: Fis-6.00 ta' filgħaxija

Preżenti għall-laqqgħa:-

- **Is-Sinjura Marija Saliba – Chairperson**
- **Is-Sur Frank Fenech – Deputat Chairperson**
- **Is-Sur Martin Cefai – Membru**
- **Is-Sinjura Sandra Grech – Membru**
- **Is-Sur Simon Salomone Reynaud – Membru**
- **Is-Sindku s-Sur Nicky Saliba – *Ex Officio***
- **Is-Sinjura Diane Tagliaferro – Segretarja Eżekuttiva.**

Ippresjediet il-laqqgħa ċ-Chairperson is-Sinjura Marija Saliba.

1. TALBA

Intqalet talba miċ-Chairperson u ngħata bidu għall-laqqgħa.

2. APPROVAZZJONI TAL-MINUTI LAQGĦA BIN-NRU. 13/2015

Billi l-minuti tal-laqqgħa bin-nru. 13/2015 ġew ċirkulati minn qabel, dawn ġew meqjusa bħala moqrija.

Iċ-Chairperson talbet għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Iċ-Chairperson talbet għall-approvazzjoni tal-minuti kif ipprezentata u staqsiet għal dawk li kienu favur, kontra jew li ser jastjenu. Minhabba li kien jidher li kulhadd kien favur, dawn il-minuti ġew approvati u ffirmati.

3. PUNTI LI JOHORĠU MILL-MINUTI LAQGĦA BIN-NRU. 13/2015

UFFIĊĊJU F' MARSALFORN

Is-Sindku qal li kien tkellem mal-Ministru għal Għawdex dwar il-binja fejn hemm l-għassa tal-Pulizija ta' Marsalforn. Il-Ministru nfurmah li l-post ma jistax jitwaqqa'; il-post mibni fuq pjanta tal-Perit Hunting Ford. Infurmah ukoll li sas-sajf li ġej, il-Ministeru tiegħu se jiżviluppa l-post f' ċentru għat-tfal ta' Marsalforn u dan ser jitranga spejjeż tal-Ministeru.

Il-Viċi Chairperson qal il-Kumitat Amministrattiv bżonn ta' uffiċċju għandu biex jaqdi lir-residenti ta' Marsalforn. Qal jaqbel mal-Ministru li jiranga l-post u jagħmel fih *youth centre*. Sostna li wasal iż-żmien li Marsalforn ikollu l-uffiċċju tiegħu f' Marsalforn stess.

Il-Kumitat qabel:

- li Marsalforn ikollu l-uffiċċju tiegħu.
- mhux interessat fil-binja tal-għassa.
- il-Kumitat flimkien mal-Kunsill tinżamm laqgħa mal-Ministru għal Għawdex dwar il-kirja mad-Dipartiment tal-Artijiet.

Is-Sindku staqsa liċ-Chairperson dwar it-tiswija tas-*slipway* tal-Qbajjar. Iċ-Chairperson qalet li Francois Saliba ma kellux għodda biex jagħmel dak it-tip ta' xogħol.

Iċ-Chairperson talbet lis-Segretarja Eżekuttiva biex titlob lid-Dipartiment għall-Gvern Lokali kjarifika dwar is-sejġiet għall-offerti, jekk dawn għandhomx isiru f' isem il-Kunsill Lokali jew il-Kumitat Amministrattiv.

4. KORRISPONDENZA

Sar il-qari ta' din il-korrispondenza:

Komunikat tad-Dipartiment għall-Gvern Lokali dwar il-ħatra tas-Sur Simon Salomone Reynaud fil-Kumitat Amministrattiv.

Iċ-Chairperson awgurat lis-Sur Salomone Reynaud ħafna xogħol b' risq il-lokalita' ta' Marsalforn.

Komunikat tad-Dipartiment għall-Gvern Lokali dwar l-allokkazzjoni finanzjarja lill-Kumitat Amministrattiv għas-sena 2016.

Ittra mibgħuta mid-Direttur Dipartiment tal-Proġetti u Żvilupp fil-Ministeru għal Għawdex dwar il-*meters* tad-dawl u tal-ilma tal-*promenade* tal-Qbajjar. Is-Segretarja Eżekuttiva għarrfet lill-Kamra bl-ittra li kellu jibgħat l-avukat tal-Kunsill lid-Dipartiment tal-Proġetti u Żvilupp dwar il-kwistjoni tal-*meters*.

Talba għal kumpens ta' Anthony Spiteri għal ħsara kaġunata fuq il-vettura tiegħu fi Triq il-Qbajjar 5 ta' Diċembru 2015.

Wara li evalwa t-talba u d-dokumenti sottomessa, il-Kumitat approva t-talba għal kumpens ta' Anthony Spiteri.

Ittra mibgħuta minn Kristina Agius dwar id-deċiżjoni tal-Kumitat għat-talba tagħha għal kumpens. Deċiżjoni meħuda mill-Kumitat.

5. ILMENTI U SUĖĖRIMENTI

Nru. KAM 40/2015 – il-Viċi Sindku Daniel Cordina

Biex il-Kunsill Lokali jitlob lill-awtoritajiet konċernata biex sit fuq ġewwa tal-*car park* ta' Marsalforn jiġi mgħoddi lill-Kunsill jew lill-Kumitat biex dan is-sit jintuża biex fih jitpoġġew dgħajjes u karrijiet tad-dgħajjes.

Is-Sur Cefai qal jekk ser nitolbu għad-devoluzzjoni tas-sit, dan ikun ifisser aktar responsabbiltà fuq il-Kumitat (eż. jekk jinsterqu xi oġġetti mid-dgħajjes).

Il-Kumitat ma jaqbilx li s-sit għandu jkun amministrat minnu.

Nru. KAM 01/2016 – il-Viċi Sindku Daniel Cordina

Biex isir xogħol ta' traqqiegħ fi Triq ix-Xagħra.

Is-Sindku qal ix-xogħol ta' traqqiegħ mill-kuntrattur inbeda. Inġibdet l-attenzjoni tal-Kamra dwar materjal inferjuri li qed jintuża għal dan ix-xogħol ta' traqqiegħ. Is-Segretarja Eżekuttiva għandha tinforma b' mod immedjat lill-Perit dwar dan.

PROPOSTI MRESSQA MILL-MEMBRI TAL-KUMITAT U MIS-SINDKU

Iċ-Chairperson Marija Saliba –

- √ jinxtraw pjanċi tal-metall biex sas-sajf jinbidlu l-iskalluni tat-turġien u x-xogħol isir mill-Beach Cleaning Section.
Approvata.
- √ jitwaħħlu bankijiet fil-wied ta' Marsalforn, mill-*parking area* l-ġewwa.
Gie deċiż li ssir seġha għall-kwotazzjonijiet għal provvista ta' bankijiet li jkunu *maintenance free*.

- √ jinqalgħu *bollards* bla użu mwaħħla quddiem ħajt tal-kantun fi Triq ix-Xwejni u jitwaħħlu aktar il-fuq lejn Marsalforn u jekk ikun hemm bżonn isiru aktar *bollards*.
Approvata.
- √ tinbidel il-bankina ta' quddiem ir-residenza Summer Breeze fi Triq Manwel Magro. Approvata.
- √ jinżebgħu *double yellow lines* mal-ġenb tal-garaxx tar-residenza Melbourne Flts fi Triq Barda.
Ser *issir site visit* mill-Viċi Chairperson u s-Sur Cefai.
- √ jerggħu jitgħattew b' żebgħa sewda *double yellow lines* quddiem Herbees fi Triq il-Qbajjar. Approvata.

Is-Sindku Nicky Saliba –

- √ jinżebgħu *r-railing* tal-Bajja tal-Qbajjar.
Xogħol ta' żebgħa approvat u jsir mill-Beach Cleaning Section.
- √ traqqiegħ ta' ħofor fil-Menqa. Approvat.
- √ jitwaħħlu ħames *floodlights* fi Triq il-Port, wieħed fl-*area* tal-għassa u l-erbegħa l-oħra minn Ekxa Kiosk sal-Kartell. Approvata.

Il-Kumitat approva l-ikla li kellha ssir għal żmien il-Milied.

Il-Viċi Chairperson Frank Fenech –

- √ diversi dgħajjes fit-toroq.
Il-kwistjoni se jsemmiha s-Sindku fil-laqqgħa ta' kull xahar mal-Pulizija.
- √ planks mitluqa fil-bidu ta' Triq Daħlet il-Merżuq.
Ngħaddu ilment lill-Pulizija.

Is-Sur Simon Salomone Reynaud –

Qal inħoss li meta nitkellmu, għandna nitkellmu wieħed wieħed.

Qal għandna naħdmu biex ingibu finanzi biex norganizzaw *art festival* u *music concerts* fl-istaġun tax-xitwa.

6. KISI TA' TRIQ GĦAR QAWQLA

Kien maqbul li l-Perit joħroġ stima għa kisi bit-tarmak ta' Triq Għar Qawqla.

7. ONE-WAY TRIQ IL-QBAJJAR

Saret diskussjoni dwar jekk Triq il-Qbajjar għandhiex issir *one-way* fix-xhur tas-sajf u l-kwistjoni tal-ħajt ta' Triesti mibni fuq art pubblika fi Triq il-Qbajjar.

Dwar il-ħajt ta' Triesti, is-Sindku ppropona lill-Kumitat li jittiehed parir legali u jingħata xahar żmien biex jinqala' l-ħajt u fin-nuqqas nipproċedu fil-Qorti.

Favur

Il-Viċi Chairperson Frank Fenech
Is-Sur Martin Cefai
Is-Sinjura Sandra Grech
Is-Sur Simon Salomone Reynaud.

Kontra

Iċ-Chairperson Marija Saliba.

Il-proposta tas-Sindku għaddiet mill-Kumitat.

8. MATERJA OĦRA

Il-Kumitat qabel li jagħmel sejha pubblika għal kwotazzjonijiet għall-provvista ta' żebgħa (għal xogħlijiet ta' żebgħa fil-bajjiet).

9. AĠĠORNAMENT

Il-laqqgħa ntemmet fid-8.45 ta' filgħaxija. Il-Kumitat aġġorna s-seduta għat-Tlieta, 8 ta' Marzu 2016 fis-6.00 ta' filgħaxija.

Marija Saliba
Chairperson

Diane Tagliaferro
Segretarja Eżekuttiva